



*Kumitat għall-Ambjent, is-Saħħha Pubblika u s-Sikurezza tal-Ikel
II-President*

25.1.2024

Is-Sinjura Karima Delli
President tal-Kumitat TRAN
SPINELLI 08G305
BRUSSELL

Suġġett: Opinjoni dwar il-Proposta għal deċiżjoni li temenda d-Direttivi 2009/12/KE, 2009/33/KE u (UE) 2022/1999 tal-Parlament Ewropew u tal-Kunsill u d-Direttiva tal-Kunsill 96/67/KE fir-rigward ta' certi rekwiżiti ta' rapportar fl-oqsma tat-transport bit-triq u tal-avjazzjoni (2023/0362(COD))

Sur President,

Fis-17 ta' Ottubru 2023, il-Kummissjoni ppubblikat proposta leġiżlattiva biex temenda diversi Direttivi, inkluża d-Direttiva 2009/33/KE dwar il-promozzjoni ta' vetturi ta' trasport fuq it-triq nodfa u effiċċienti fl-użu tal-enerġija.

Fl-20 ta' Novembru 2023, il-koordinaturi tal-Kumitat ENVI ddeċidew li jipprovdu opinjoni dwar il-proposta leġiżlattiva fil-forma ta' ittra. Sussegwentement, il-Kumitat ENVI eżamina l-kwistjoni matul il-laqgha tiegħu tal-24 ta' Jannar 2024 u adotta din l-opinjoni matul l-istess laqgha¹.

¹ Il-Membri li ġejjin kienu preżenti ghall-votazzjoni finali: Pascal Canfin (President), Bas Eickhout (Viċi President), Anja Hazekamp (Viċi President), César Luena (Viċi President), Mazaly Aguilar, Catherine Amalric, Maria Arena, Katarina Barley, Hildegarde Bentel, Sergio Berlato, Michael Bloss, Daniel Buda, Delara Burkhardt, Sara Cerdas, Asger Christensen, Christophe Clergeau, Nathalie Colin-Oesterlé, Ana Collado Jiménez, Mohammed Chahim, Maria Angela Danzi, Marie Dauchy, Matthias Ecke, Pietro Fiocchi, Hélène Fritzon, Malte Gallée, Gianna Gancia, Paola Ghidoni, Catherine Griset, Teuvo Hakkarainen, Martin Häusling, Martin Hojsík, Jan Huitema, Peter Jahr, Karin Karlsbro, Ska Keller, Billy Kelleher, Petros Kokkalis, Danilo Oscar Lancini, Esther de Lange, Peter Liese, Javi López, Elżbieta Katarzyna Łukacijewska, Thierry Mariani, Lydie Massard, Sara Matthieu, Liudas Mažylis, Nora Mebarek, Dace Melbārde, Marina Mesure, Silvia Modig, Dolors Montserrat, Alessandra Moretti, Ville Niinistö, Ljudmila Novak, Nikos Papandreou, Francesca Peppucci, Margarita de la Pisa Carrión, Jessica Polfjärd, Stanislav Polčák, Erik Poulsen, Nicola Procaccini, Frédérique Ries, Manuela Ripa, María Soraya Rodríguez Ramos, Maria Veronica Rossi, Silvia Sardone, Günther Sidl, Ivan Vilibor Sinčić, Sara Skyytedal, Michaela Šojdrová, Maria Spyrali, Edina Tóth, Achille Variati, Idoia Villanueva Ruiz, Petar Vitanov, Thomas

Id-Direttiva 2009/33/KE tistabbilixxi miri minimi għall-akkwist ta' vetturi nodfa, espressi bħala perċentwali minimi ta' vetturi nodfa fl-ġħadd totali ta' vetturi tat-trasport bit-triq koperti minn kuntratti mogħtija matul żewġ perjodi ta' referenza. Fir-rigward tad-Direttiva 2009/33/KE, il-Kummissjoni tiproponi li titnaqqas il-frekwenza tar-rappurtar tal-Istati Membri skont id-Direttiva 2009/33/KE minn kull tliet snin għal kull ġames snin.

Il-Kumitat ENVI jaqbel mar-raqgħument tal-Kummissjoni dwar id-Direttiva 2009/33/KE. Ir-rekwiżit li l-Istati Membri jirrapportaw data dwar l-akkwist ta' vetturi nodfa kull ġames snin, wara kull perjodu ta' referenza, huwa ġġustifikat. Il-proposta għandha l-għan li timminimizza l-frekwenza tar-rappurtar biex b'hekk ittaffi l-piż amministrattiv fuq l-amministrazzjonijiet nazzjonali.

Meta pproponiet emenda għall-Artikolu 10 tad-Direttiva 2009/33/KE, il-Kummissjoni ffukat fuq il-modifika tal-ewwel sentenza, li tfittex li tissostitwixxi t-terminu “tlieta” b’ “ħames” snin. Madankollu, wara kunsiderazzjoni bir-reqqa, jidher li ježisti allinjament hażin temporali fit-tieni sentenza tal-istess paragrafu. Il-formulazzjoni lingwistika attwali teżiġi li r-rapport li jakkumpanja dawn id-direttivi jallinja mar-rapporti ġġenerati taħt żewġ direttivi oħra, li jistipulaw čiklu ta' rappurtar ta' tliet snin. Fil-kuntest, għandu jsir l-aġġustament tekniku li ġej għall-Artikolu 2 tal-Proposta tal-Kummissjoni:

“Artikolu 2

Emendi għad-Direttiva 2009/33/KE

L-Artikolu 10 tad-Direttiva 2009/33/KE huwa emendat kif ġej:

(1) ~~fil-~~paragrafu 2, ~~l-ewwel sentenza~~ hija sostitwita b'dan li ġej:

“Sat-18 ta' April 2026, u kull ġħames snin wara dan, l-Istati Membri għandhom jippreżentaw rapport lill-Kummissjoni dwar l-implementazzjoni ta' din id-Direttiva. Dawk ir-rapporti ~~għandhom jakkumpanjaw ir-rapporti previsti fit-tieni subparagrafu tal-Artikolu 83(3) tad-Direttiva 2014/24/UE u t-tieni subparagrafu tal-Artikolu 99(3) tad-Direttiva 2014/25/UE, u għandhom~~ jinkludu informazzjoni dwar il-miżuri li ttieħdu biex titwettaq din id-Direttiva, attivitajiet ta' implementazzjoni futuri, kif ukoll kwalunkwe informazzjoni oħra li l-Istat Membru jikkunsidra rilevanti. Dawk ir-rapporti għandhom jinkludu wkoll in-numru u l-kategoriji tal-vetturi koperti mill-kuntratti msemmija fl-Artikolu 3(1) ta' din id-Direttiva, abbażi tad-data pprovduha mill-Kummissjoni f'konformità mal-paragrafu 3 ta' dan l-Artikolu. L-informazzjoni għandha tiġi pprezentata abbażi tal-kategoriji stabbiliti fir-Regolament (KE) Nru 2195/2002 tal-Parlament Ewropew u tal-Kunsill.”

(2) il-paragrafu 4 huwa sostitwit b'dan li ġej:

“4. Sat-18 ta' April 2027, u kull ġħames snin wara dan, il-Kummissjoni għandha tissottommetti rapport lill-Parlament Ewropew u lill-Kunsill dwar l-implementazzjoni ta' din id-Direttiva li jispeċċifta l-miżuri meħuda mill-Istati Membri f'dan ir-rigward, wara r-rapporti msemmija fil-paragrafu 2.”

Waitz, Mick Wallace, Jörgen Warborn, Emma Wiesner, Michal Wiezik, Alexandr Vondra, Veronika Vrecionová u Stefania Zambelli.

Barra minn hekk, f'konformità mal-bidla ta' hawn fuq, il-premessa 6 tal-Proposta tal-Kummissjoni għandha tiġi emendata kif ġej:

“Sabiex jitnaqqsu l-piżijiet amministrattivi u tiġi razzjonalizzata l-iskeda tar-rapportar, jixraq li l-frekwenza tar-rapportar tal-Istati Membri skont id-Direttiva 2009/33/KE titnaqqas u tiġi allinjata bis-shiħ mal-perjodi ta’ referenza ta’ ħames snin previsti f’dik id-Direttiva. *Minhabba din il-bidla fil-frekwenza tar-rapportar, ma għadux xieraq li jiġi previst li tali rapportar jakkumpanja r-rapporti msemmija fl-Artikolu 83(3), it-tieni subparagrafu, tad-Direttiva 2014/24/UE, fl-Artikolu 99(3), it-tieni subparagrafu, tad-Direttiva 2014/25/UE, li t-nejn jipprevedu rapportar ta’ tliet snin.* Peress li r-rapportar tal-Kummissjoni lill-Parlament Ewropew u lill-Kunsill jibni fuq ir-rapporti nazzjonali tal-Istati Membri, jenħtieg li tiġi adattata wkoll il-frekwenza ta’ dak ir-rapportar.”

Jekk il-Kunsill jagħżel li jemenda dawn il-partijiet tal-proposta b'mod differenti, il-Kumitat ENVI jinsisti li jkun involut matul in-negozjati interistituzzjonali.

Dejjem tiegħek,

Pascal Canfin

**ANNESS: ENTITAJIET JEW PERSUNI
LI R-RAPPORTEUR GHAL OPINJONI RČIEVA KONTRIBUT MINGĦANDHOM**

Ir-rapporteur għal opinjoni jiddikjara, taħt ir-responsabbiltà esklużiva tiegħu, li ma rċieva l-ebda kontribut minn entità jew persuna li jrid jissemma f'dan l-Anness f'konformità mal-Artikolu 8 tal-Anness I tar-Regoli ta' Proċedura.